



রিপব্লিক দে নুমিংতা ওসিগী
খৌরমশিং শরুক যাবগী মন্ত্রা
যৌরবং পুংদোংবম, কোংবা,
রাইতেন, য়ুম্মাম পাংলো,
উয়ুস্পোক, য়ুম্মাম খুনো অমসুং
সৈজাংদা চঙশিনখিবঙম লম্হাই
কৈথেলদসু নুপীশিংনা বাকং
খোঙজং চঙশিনখিবা

লৌশিং পুন্ই : ঈশিং য়াম্মা তোয়না অমদি কা হেন্না ... **লামায় ২**
লামায় ৪ : রাইথৌ ফুনাল মরিন্দগী নুমিং থোরকপা য়েংবা
অরাবগী পম্বুং লৈরা **লামায় ৫**
লামায় ৬ : আটকী লমদদি মণিপুরগী লৈজরিবা মচাকশিং অসিগা...
য়ুনিফর্ম সিবিল কোদ চংনবা ইন্দ্রিয়গী অহানবা ষ্টেট ... **লামায় ৯**
লামায় ১২ : টাইখলোনাদা মণিপুরনা গোল্ড অমসুং সিলভর...

খোংমেন জোন থ্রীগী ইন্টিগ্রেটেড
কলচরেল এসোসিয়েশননা
জানুয়ারী ২৩তমী নুমিং ৫নি
চুপা চখরকখিবা ফেষ্টিবেল ওফ
খোংজোম পবর্ লৌশিনবগী
খৌরমদা আট্টিশিংনা পীখিবা
পর্ফোমেন্স



বোর্ডার পিল্লর-৮৭ : মণিপুরগী লালহৌবশিংগী খুংথাদা কে এন এ-বি খরা শিরে, অশিবা ৪, নোংমৈ ১৩ ফংথ্রে

ইম্ফাল, জানুয়ারী ২৭ (এইচএনএস) : ওয়াং লৈবাক
অসিগী মফম পুন্মজ্ঞা ৭৬শুবা রিপব্লিক দেগী খৌরমশিং
পাক শর্যা পাঙথোকখিবা মনুং চ্রা মণিপুরগী তমগী
দিষ্টিক্ত পুন্মজ্ঞা নুমিং অসিগী খৌরম পাঙথোকখিবাগা
লোয়ননা চাংগী দিষ্টিক্তশিংদসু অকনবা সিকুরিটিগী
কেশিন খৌরাম লৌখংলগা খৌরম অসি পাঙথোকখিবা
মন্ত্রা ওয়াং নুমিাদাংগা ওসি অয়ুস্কী লোয়বা অহিংগী
নোংয়াই মন্ত্রা পুং ২.৩০ রোম তারকপা কামজোং
দিষ্টিক্তকা তহিনবা মাম্মারগী বোর্ডার পরিদাং লৈবা
বোর্ডার পিল্লর নম্বর ৮৭না কোল্লিবা য়াঙেপোক খুল
মনাজ্ঞা মণিপুরগী লালহৌবশিংগা মাম্মারদা বেজ তৌবা
কুকি লালহৌলুপ অমগী মীওইশিংগা অকনবা মওংদা
খুং থোকখি হায়রি।
খৌদোক অসিগী পাউ ফংবাগা পাউচে অসিনা ওসি
নুমিংযুবা মন্ত্রা পুং ১২.১৪ রোম তারকপা ওয়ুল
দিষ্টিক্ত পুলিশকী কন্ট্রোল রুমদা খৌদোক অসিগী মওংদা
ওফিশল ওইবা পাউ লৌননবা টেলিফোন তৌখি। অদুম
ওইনমক ওয়ুল দিষ্টিক্ত পুলিশকী কন্ট্রোল রুমদদি খৌদোক
অসিগী পাউ বারী শানখিবা মতম অদু ফাওবদা ফংবা
লৈত্রি হায়রকখি। অদুগা খৌদোক অসিগী মওংদা
কামজোং দিষ্টিক্ত পুলিশকী কন্ট্রোল রুমদা হুংই হায়দুনা
কন্ট্রোল রুমগী মোবাইল নম্বর অমা পীরকখি। নম্বর অদু

মণিপুরগী লালহৌবা খরা শোক্রে, খুদোংখীনোঙাই ওইদ্রে

পীরকপদনী পাউচে অসিনা ওসি নুমিংযুবা মন্ত্রা পুং
১২.৩০ তারকপা কামজোং দিষ্টিক্ত পুলিশকী কন্ট্রোল
রুমদা টেলিফোন তৌদুনা হংবদা অহানবদা খৌদোক
অসিগী পাউ ফংবা লৈত্রি হায়রকখি অদু করিওদুনা
লৈবরদি পাউ পীরকে হায়রকখি।
ওইহাক লৈরগা কন্ট্রোল রুম অসিগী টেলিফোন
তৌরক্তনা খৌদোক অদু মাম্মারগী ওমথৈ মনুংদা
থোকপা ওইগনি হায়রদুনা মণিপুরদা বেজ তৌবা
লালহৌলুপ অমগী মিমং পল্লগা লালহৌলুপ অসিগা
মাম্মারদা বেজ তৌবা কুকি অন্দরগ্রাউন্ড গ্রুপ অমগী
মীওইশিংগা খুং থোকখনি। খৌদোক অসিগা কুকি
অন্দরগ্রাউন্ডগী মীওই ৩/৪ শিরে অদুগা মণিপুরগী
লালহৌলুপ অদুগীনা মীওই খরা শোক্রে হায়না
ফেঙদোরকখি।
কামজোং দিষ্টিক্ত পুলিশকী কন্ট্রোল রুমদা পীরকপা
পাউদা ময়েক শেংদবদনী পাউচে অসিনা খৌদোক
অসিগী পাউ থাজবা য়াবা মফমদগী লৌনবা হোংনবদা
খৌদোক অসি ইন্দো-মাম্মার পরিগী বোর্ডার পিল্লর
নম্বর ৮৭না কোল্লিবা ... **মখা লমায় ৩ কলম ৬**

এসেমর্রি মমাওসিদি করমনো : দিসকালিফিকেশন পিটিশননা অথোম্বরে এন পি পিগী এম এল এ ৪ টেঙ্-সেদ্যুলগী মখাদা দিসকালিফাই তৌবীনবা কোংগ্রেসনা স্পিকরদা বাকংথ্রে



ইম্ফাল, জানুয়ারী ২৭ (এইচএনএস) : কুম্জা ২০২২দা
পাঙথোকখিবা ১২শুবা মণিপুর লেজিসলেটিভ এসেমব্লি
মীখলদা মায় পাঙ্ককখিবা জে দি-য়ুগী এম এল এ ৬কী
মনুংদগী এনা রিজল্ট লাউথোকখিবা চুইদুন্ডদা বি জে পিদা
ওনশিনখিবগী মায়োজ্ঞা পিটিসর অহুয়া ফাইল তৌরকপা
দিসকালিফিকেশন পিটিশনশিংগী রায়েল থা অসিগী ২৮দা
চখনবা মতম লেপ্তাঙেগী চৈরক্তা ওসি মীখল অসিদা মায়
পাঙ্ককখিবা এন পি পিগী এম এল এ ৭কী মনুংদগী ৪৮সু
কন্সটিটিশনগী টেঙ্ সেদ্যুলগী মখাদা এম এল এ ওইবদনী
দিসকালিফিকেশন তৌবীনবা স্পিকরদা পিটিশনশিং ফাইল
তৌরকখিবনা দিসকালিফিকেশন পিটিশনশিং অথোম্বরা
হেজিল্লক্রে।
জে দি-য়ুগী বি জে পিদা ওনশিনখিবা এম এল এ ৫গী
মখক্তা ফাইল তৌরকপা দিসকালিফিকেশন পিটিশনশিংগী
মন্ত্রাহুয়া মণিপুর লেজিসলেটিভ এসেমব্লি কন্সটিটিশনগী টেঙ্
সেদ্যুলগী মখাদা লিঙিবা স্পিকরগী ট্রাইবুনেলনা তোঙান

ওসি অয়ুস্ক পুং ১১দা এম এল এ ৪গা উনসি হায়থ্রে : রাই জয়কুমার

তোঙানবা দিসকালিফিকেশন কেসশিং লৌখংলবসু হৈজিক
ফাওবদা চখরকখিবা রায়েলশিংনা দিসকালিফিকেশন কেসশিং
মায়োক্রেবদা এম এল এ ৫গী মায়কেন্দগী হজিন-হজিন মখায়না
পীখংলক্কাব রিটন ষ্টেটমেন্ট/রিপ্লাইশিং পীখংলক্কাব অমসুং
পীখংলক্কাব হায়বগী মতম লৌদনতা লৈরে হায়দুনা ফাইল
তৌরকখিবা দিসকালিফিকেশন পিটিশনশিং অসিগী পিটিসর
অহুয়গী মনুংদা অমা ওইরিবা জে দি-য়ু মণিপুরগী সেক্রেটারি
জেনরেল এম দোরেন্দ্রোনা ফাইল তৌরকখিবা মিসেলিনস
কেস (দক্লিযু পি-সী) নম্বর ৭৬৬ ওফ ২০২৪সু ওসি হায়
কোট ওফ মণিপুরগী চাফ জুষ্টিশ দি কৃষ্ণকুমার অমসুং জুষ্টিশ
এ গুন্সেশ্বরগী বেক্ষতা লৌখংতুনা খাখিবা নুমিংসিমনক্তদা
এন পি পিগী এম এল এ ৪গী মখক্তসু টেঙ্ সেদ্যুলনা পিঁরিবা
প্রোজিডেনশিংগী মন্ত্রাহুয়া মখোয়বু এম এল এ ওইবদনী
দিসকালিফাই তৌবীনবা পিটিশনশিং ফাইল তৌরকখিবনি।
পিটিশন অসি মণিপুর লৈজাকী এম সী এস ওফিসর
ওইবদনী থবক্তগী পোখারবা ... **মখা লমায় ৩ কলম ২**

স্পিকর সত্যরতনা অমিট শাহগা 'ক্লোজ দোর মীটিং' পাঙথোকথ্রে

ইম্ফাল, জানুয়ারী ২৭ (এইচএনএস) :
মখং থাগী ১০তমী এসেমব্লিগী
মীফম হৌননবা গভর্নরনা সফম
তৌত্রবা মন্ত্রা বিজিনেস এডভাইজ
রি কমিটিগী মীটিং পাঙথোকখিবা



খৌরাং তৌবা হৌরকপদা হোম
মিনিস্টর অমিট শাহনা কৌরকপদগী
ওরাং নুংখিল দেল্লগীদমক ইম্ফাল
খাদোকখিবা স্পিকর সত্যরতনা ওসি
নুমিাদাং হোম মিনিস্টরগা ক্লোজ দোর
মীটিং পাঙথোকথ্রে। অদুব করি বারী
শানখিবনো হায়বদুদি খঙতি।

সেইবম ইন্ডুকারগী 'ভানুমতি' গী অখরবা শো উৎকর্দোর

ইম্ফাল, জানুয়ারী ২৭ (এইচএনএস) :
হুদক্কা পাঙথোকখিবা রুপমহল
ড্রামা ফেষ্টিবেল-২০২৫দা বেট্ট
স্কুপ্ট, বেট্ট প্লে, বেট্ট এল্ট্রেস,
বেট্ট মেক-অপ, বেট্ট লাইট, বেট্ট
কোষ্ট্যুম খক্তা নক্তনা বেট্ট দিরেক্টরগী
মনা ফংথ্রবা সেইবম ইন্ডুকারগী
প্লে 'ভানুমতি' থা অসিগী ২৮গী
নুংখিল পুং ৪দা জে এন মণিপুর
দাস একাদেমিগী ওডিটোরিয়মদা
অখরবা শো উৎকর্দোর। শো অদিদা
অঙখং নক্তনা মীপম খুদিমক্কা
মীথোং তবিরবা য়াগনি হায়রি।

ফুদ পোইজনিংদা এ আর ১ শিরে, ৪ লায়কমরি

ইম্ফাল, জানুয়ারী ২৭ (এইচএনএস) :
ওরাং নুমিাদাং অমসুং ওসি অয়ুস্কী
তহিনবা অহিংগী নোংয়াই মন্ত্রা পুং
১২.২১ রোম তারকপা মতমদা
কৈথেলনানবী পি এসকী মনুং চাবা
রাহোহিঙদা লৈবা ৩৩-এ আরগী
পার্সনেল ৫ ফুদ পোইজনিংনি হায়বা
খৌদোক্তা রিমসতা পুখংলক্তনা
লায়কবদদা উত্তর প্রদেশতগী রাম
সঙ্কর অপোকপা কপিলাদেব রাম
কৌবা লাঞ্চ নাইট অমা কনবা
ওমদনা লেখিথ্রে। অদুগা হবিলদার
ওমেস য়াদব (৪৯), গনেশ শ্যাম
(৪৬) ফুলচান্দ (৫৬) অমদি এল
টি কিমা (৪৭) কৌবা পার্সনেল
৪না লায়কমরি হায়রি।
অদুম ওইনমক পার্সনেলশিং
অসি মতৌ করম্মা ফুদ পোইজনিং
ওইরকখিনো হায়বা চপ চানা
খঙবা ওমবিদ্রি।

গ্যাসকী পাউ লমায় ৩দা

মণিপুর লৈঙাক শেন্দোলনা খাং কোইররা নৌনা পেঙ্গন ফংলবশিংগী গ্রেচুইটি অমসুং কম্ম্যুদেশন পীথোক্তবা চহী ২ ফাজিল্লক্কদৌরে

ইইয়েন ব্যুরো

ইম্ফাল, জানুয়ারী ২৭ (এইচএনএস) : চপ চাবা
মশীং পম্ববসু মণিপুর লৈঙাকী ব্রেকরি লোয়শঙগী
খুখাং থা খুদিংগী পেঙ্গনগী শেনফম শীদুনা ফংখিলা
মণিপুরগী পেঙ্গনশিংগী মশীং য়াম্মা য়ান্নি। অদুব
পেঙ্গনশিং অসিগী মনুংদা ফেমিলি পেঙ্গন হায়বনজিবা
য়াওনা তোঙান তোঙানবা পেঙ্গনগী মখল খরসু
খায়দাক্কা। অদুব ঝাইদগী লৈবাক রাথোক ওইরকিবদি
মণিপুর লৈঙাকী মখাদা লৈরিবা তোঙান তোঙানবা
লোয়শঙগিদা চহী লিশাং শিঙনা মথৌ পাঙথোকখিবা
সর্ভিস মতম লৌহরদুনা সুপারনুএশনদা থবক্তগী
পোখারবা মন্ত্রা ফংফম থোকপা মখোয়গী গ্রেচুইটি
অমসুং কম্ম্যুদেশনগী শেনফমশিং ফংবদনা ওইরয়ে।
লোয়শঙ খরদা মথৌ পাঙথোকখিবা থবক্তগী

তরেংশুবা পে রিভিনগী মন্ত্রাহুয়া গ্রেচুইটি অমসুং কম্ম্যুদেশনগী এরিয়রশিং পীথোক্তবা চহী অহম ফাজিল্লক্কদৌরে

পোখারক্কা পেঙ্গন খরনা বাকংলকপগী মন্ত্রাহুয়া
পাউচে অসিনা ওসি ইম্ফাল ব্রেকরি ওফিসকী
তোঙান তোঙানবা ওফিশল অহুয়দা পেঙ্গনশিংনা
বাকংলকিবসি চুপ্তা হায়দুনা হংলবদা ওফিশল
অহুদমক্কা চুপ্তা হায়না ফেঙদোরকখি।
মখোয়না পাউচে অসিদা হায়, মণিপুর লৈঙাকী
লোয়শঙগিদা থবক ... **মখা লমায় ৩ কলম ২**

মণিপুর লৈঙাক মীয়ামদা চপ মান্নবা হক ফংহুদ্রে : ওক্রম ইবোবী



ইম্ফাল, জানুয়ারী ২৭ (এইচএনএস) :
মণিপুরগী মীয়াম চপ মান্না ফর্মিগাদবা
মখোয়গী হক অমসুং থোং মান্না
চাওখংমীগাদবা অদু ষ্টেট লৈঙাক অসিনা
ফংহুদ্রে হায়না হায়গী চাফ মিনিস্টর অমসুং
কোংগ্রেস লেজিসলেচর পাট্টী লিদর ওক্রম

ইবোবীনা ফেঙদোকথ্রে।
রাফম অসি মহৌশাওদু ওরাং ইম্ফালগী
কোংগ্রেস ভবনদা পাউ অসিনা শীদুনা
৭৬শুবা লৈবাক অসিগী রিপব্লিক দেগী খৌরম
পাঙথোকখিবা শরুকযারদুনা ফেঙদোকখিবনি।
মহাক্কা মখা তানা ... **মখা লমায় ৩ কলম ৬**

গভর্নর অজয় কুমার ভল্লানা মচু ওগী ফিরাল চিংখংতুনা রিপব্লিক দেগী খৌরম পাঙথোকথ্রে

ইম্ফাল, জানুয়ারী ২৭ (এইচএনএস) :
লৈবাক অসিগী মফম পুন্মজ্ঞা পাঙথোক
খিবঙম অদুও কুম্জা ১৯৫০গী জানুয়ারী
২৬তা লৈবাক অসিনা মপুং ফাবা রিপব্লিক
অমা ওইরকখিবগী ৭৬শুবা খৌরম
ওরাং গভর্নর অজয়কুমার ভল্লানা মচু
অহুয়গী ফিরাল চিংখংতুনা ষ্টেটকী থাক্তা
পাঙথোকথ্রে।



পুরারীগা শাগোন্নরক্কাব কংলাদা
পাঙথোকখিবা চাং লেন্নবা খৌরমদা
গভর্নরনা তোঙান তোঙানবা মাচ পাট্ট
কন্সটিটিউশিংনা পীবা সেলুটি ওকখি।
খৌরম অসিদা চাফ মিনিস্টর এন
বিরেন, মহাক্কা কেবিনেট মিনিস্টরশিং
এম পি/এম এল এশিং, চাফ সেক্রেটারি,
সিকুরিটি এডভাইজর, দি জি পি, সিবিল
অমসুং পুলিশকী সিনিয়র ওফিশলশিংনা

শরুক য়াখি।
গভর্নরনা খৌবাল দিষ্টিক্তকী আই পি
এস প্রোভেন্সর জে বরাংগোনা কম্মান্দ
তৌবা কন্সটিটিউট অমগী গার্দ ওফ ওর্নর
য়েংশিনবগা লোয়ননা হৌখিবা খৌরমগী
মনুং চ্রা অহানবা এম আরগী বেদ পাট্টনা

নেশনাল এন্ডেম শরুগা মহাক্কা মচু অহুয়গী
ফিরাল চিংখংতুনা পাইহনখি।
খৌরমগী মনুং চ্রা এস পি (স্পোর্টস)
লাইশ্রম সরিতা, এম পি এসনা কম্মান্দর
ওইদুনা লুচিলকখিবা কন্সটিটিউট ৫৪না
পীবা সেলুটি ... **মখা লমায় ৩ কলম ২**

কে সী পি -তাইবংঙানবগী কাদর অমা ফারে

ইম্ফাল, জানুয়ারী ২৭ (এইচএনএস) :
ওসি সিকুরিটি ফোর্সনা
কংলোক কম্ম্যুনিটি পাট্ট (কে সী
পি-তাইবংঙানবা) গ্রুপকী কাদর
অমা খৌবাল দিষ্টিক্তকী লিলোং
পুলিস ষ্টেশননা কোল্লিবা রাইথৌ
অমসুং থিয়াম অনীগী মরক্তা চেলিবা
ইন্টারভিউ রোদকী মফম অমদগী
ফারে হায়রি।

পুলিসতগী ফংবা পাউদা হায়বদা
ফারবা কাদর অদুগী মিমিং সাপম
পাইখোম্মা মৈতে (২৬) কৌই
হায়রি। মঙোন্দগী রয়রসস হেং
দসেট (টি রাই টি) অমা অমসুং
পোইটি ৯ এম এম পিষ্টেলগী কায়
য়ারিবা মরক্ত তরক ফংলে হায়রি।
মহাক্কা মখক্তা মখা তানা থিজিবা
পুলিসনা কেস অমা লৌখংথ্রে।

রিলিফ কেম্পতা লৈরকিবশিংগী হকথেনবদা পাউদম চুচান্দপুন্মগী থেঙ্গা লৈরকিবগী খুজা

(হায়গী মখা...)
চুচান্দপুন্মগী থেঙ্গা লৈরকিবগী লাঞ্জেয়রক্তনা
মেকোলা ওলাপ হায়র সেকেন্দর ফুলদা হাংবা
রিলিফ কেম্পতা চঙজফম লৌদনা লৈরকিবগী
মশাগী চহী ৬৭ লোম শুরবা মৌহাংথেম
রনবিরনা পাউচে অসিদা মখা তানা হায়,
আর্মি কেম্পতা নুমিং খরনি চঙজফম লৌদনা
লৈরকিবগী মন্ত্রা মৌহাং থাওবা মখোয়না
গিনবীরকখি। অদুম ওইনমক চুচান্দপুন্মগী
ইসপেক্সন বদলো (আই বি) দা লৌহৌবা মীওই
খরদি থোরকবগী পাউং লৈবদা অমসুং চাও-
থকপা নীখিঙনা ফংদুনা য়াওয়া রানা লৌহৌই
হায়বগী পাউ তারকখি।

মৌহাং লমখাই যৌরক্কাব মন্ত্রা এথোয়
রিলিফ কেম্পতা চঙজফম লৌদনা ওসি ফাওবা
লৈরকিবনি। হৈজিভি রিলিফ কেম্পতা লৈরকপা
চহী অনি ফাজিল্লক্কদৌরে। এথোয়গী তুংগী পুলি
করি করম থোকনি হায়বসু খঙজিল্লক্কা। পুলি
চুজা রিলিফ কেম্প অসিদা লৌদনা অদুমক পুলি
লৌহৌগাদবা হায়বগী অকিবসু লৈতবা নভে।
অদুব এথোয়দি তুংগী লম্বীনা তেনশিল্লক্কাব,
মাঙগী লম্বীনা শাংহৌরবা মতম যৌরবনিনা
এথোয়গীদমক্তদি করিসু অহেনবা পুলি অদুদি
খৌইদোক্তে অদুব য়াম্মা রানা হুয়াম মলনা ইচাশিং
অসিবু মী অমমম ওইনবা শেমজরকখিবা অদু
মহুয়া চারমদহিলা মরক্ত ফংনা ফুকাখিখিবঙম পুন্মক
অরেন্দ্রা তারগদা হংলদুনা ইচাশিং অসিগী তুংগী
পুলি করি ওইহৌগনি হায়বসিগী খনবদা লৈতফম
খঙদে হায়রকখি।
মহাক্কা মখা তানা হায়, মরম পুন্মকশিং

অসিনা এহাক্কা পামজরিবদি মণিপুর লৈঙাক্কা
লাঞ্জেয়রকিবশিং অসিগী ওইনা মশা-মশাগী
ময়ুমদা হজিল্লহুবা শিনবায়। থবক অসি মতম
কুইনা চঙখিগাদবা ওইবদি মফম চাবা অদুদা
মীয়াম পুন্ম লৈবা য়ানবা য়ুম অমমম পীবিয়ু। অদুব
মফম অদুদি বেদ জোন ওইদবা এরিয়াদা ওইনা
পাশ্মী। ইষ্টাল লেবা, য়ুম শাবা ওমজদবা কয়া
অমসু য়াওরি। মখোয়গীদমক লৈঙাক্কা য়ুম শাবীবা
চুগনি। ইশাগী তাংদাংবা ইনীং ত্রা লৈবা য়াবা
মফম পাশ্মী হায়রকখি।
ফুলদা হাংবা রিলিফ কেম্প ওইবনিনা এথোয়সু
কুইনা লৈশিল্লকপদা নুংঙাইরক্কা। লাইরিক ত্রা
অঙাংসু ময়াম লাকপনিনা ঝাল অসি পোখাফম
খঙলক্কা। মসিগী মখক্তা কমিটি অমগী মখাদা
সুন্ন লৈরকপসিসু নুংঙাইবা পুলি বমভে, ইশানা
শুরগা চানীংবা লৈরগা চানীংবা ওইরবসু চাদুনা
নীংত্রা হিংনীই হায়রকখি।

কোংবা : খুল ঙাকপা হাংপা অমসুং ফাবা য়ারোই



ইম্ফাল, জানুয়ারী ২৭ (এইচএনএস) : দিসেশ্বর
১৪, ২০২৪দা খৌবাল দিষ্টিক্তকী হৈরোক পি এসনা
কোনবা শলুংফম হায় ফুল মনাজ্ঞা পুলিস কম্মান্দোনা
খুল ঙাকপা হাংপা অমা নোংমোনা কান্তুনা হাংখি অমসুং
মহাক্কা লাকমিয়াবা মীওই তরকপুনা ফাজিল্লনা থল্লক্কা
হায়রদুনা খৌওং অসিগী মায়োজ্ঞা তোঙান তোঙানবা
মফমশিংদা লেপুনা চখনরকপগী মখা তারকপা খোঙজ

৭দা ওসি ইম্ফাল ইষ্টকী কোংবা মখা নাদৈবম লৈকায়দা
লৈবা লাইনিংখৌ মৌরিবা কম্ম্যুনিটি হোলদা লাইনিংখৌ
মৌরিবা নুপী লপনা শীদুনা বাকং খোঙজং চঙশিনথ্রে।
খোঙজং অসিদা শরুক য়াখিবা লুপ অসিগী প্রসিডেন্ট
খৌনাওজম বিজেনমলানা হায়, মণিপুরদা কুমজ
২০২৩তমী ওইদগী হৌরকখিবা কুকীনা লান অসিদা খুল
ঙাকপা ইচাশিংনা ওসি ফাওবা ... **মখা লমায় ৩ কলম ২**